

विधान सभा प्रश्न

विभाग का नाम : परिवहन
प्रश्न संख्या तारांकित : 4691
उत्तर की तिथि : 02-03-2022
विषय : बस अड्डा निर्माण
प्रश्नकर्ता का नाम : श्री मुलख राज (बैजनाथ)
संबंधित मन्त्री : उद्योग मन्त्री

	प्रश्न	उत्तर
(क)	क्या उद्योग मन्त्री बतलाने की कृपा करेंगे कि बैजनाथ विधान सभा निर्वाचन क्षेत्र के अन्तर्गत नए बस अड्डे के निर्माण कार्य की अद्यतन स्थिति क्या है; और	(क) तथा (ख) सूचना सभा पटल पर रख दी गई है ।
(ख)	इसका निर्माण कार्य कब तक आरम्भ कर दिया जाएगा; ब्यौरा दें?	

श्री मुलख राज (बैजनाथ) द्वारा पूछे गए तारांकित विधान सभा प्रश्न संख्या 4691 का उत्तर :

(क) बस अड्डा बैजनाथ का निर्माण कार्य वर्तमान में हिमाचल पथ परिवहन निगम की कार्यरत कर्मशाला के स्थान पर ही बस अड्डा व कर्मशाला दोनों ही बनाना प्रस्तावित है । जिला प्रशासन द्वारा कर्मशाला/क्षेत्रीय कार्यालय के भवनों को दिनांक 25-02-2021 को असुरक्षित घोषित कर दिया है । क्षेत्रीय कार्यालय व चालक/परिचालक विश्राम गृह को किराये पर लिए गये भवनों में दिनांक 01-12-2021 को स्थानान्तरण कर दिया गया है, तथा कर्मशाला को किसी अन्य स्थान पर स्थानान्तरण करने के प्रयास जारी है । इस बस अड्डे की ड्राइंग, डिजाईन एवं (मूल्यांकन) प्राक्कलन बनाए जा रहे हैं । कर्मशाला के लिए भूमि उपलब्ध न होने की स्थिति में कार्य चरणबद्ध तरीके के साथ किया जायेगा ताकि कर्मशाला का कार्य भी सुचारु रूप से चलाया जा सके । वर्तमान में इस बस अड्डे के निर्माण हेतु प्रदेश सरकार द्वारा बजट में मु० 259.00 लाख रुपये का प्रावधान किया है ।

(ख) इस बस अड्डे की ड्राइंग, डिजाईन बनने के पश्चात प्राक्कलन तैयार किया जायेगा । इसके उपरान्त इस बस अड्डे की निर्माण हेतु निविदायें आमन्त्रित की जायेगी ।
